



ఇచ్చిన హామీలను నేరవేరే దిశగా కృషి.. 2

# వెలవెలబోతున్న బస్టాండ్లు

జనగామ, పాలకుర్తి వాణి : ఆర్టీసీ సమ్మెతో బస్టాండ్లు వెలవెలబోతున్నాయి. ఎప్పుడు రద్దీగా ఉండే ప్రాంగణాలు ప్రయాణికులు లేక బోసిపోయింది. బస్సులన్ని డిపోలకే పరిమితమయ్యాయి. కొందరు ప్రయాణికులు ఆర్టీసీ సమ్మె తెలియక బస్టాండ్ కు వచ్చి ఇబ్బందులు పడ్డారు. చివరకు విషయం తెలుసుకొని వెనుతిరిగి వెళ్లిపోయారు. మరికొందరు ప్రైవేటు వాహనాలను ఆశ్రయించారు. ఆర్టీసీ సమ్మెతో ప్రైవేట్ వాహనదారులు అక్రమ దండాకు తెర లేపారు. చౌరస్తా తో పాటు బస్టాండ్ ప్రాంతాల నుంచి ప్రయాణికులను ఎక్కించుకొని అధిక ఛార్జీలను వసూలు చేస్తున్నారు. ప్రయాణికులను ఆసరా తీసుకొని రూ.10 నుంచి రూ.20 వరకు అధికంగా వసూలు చేస్తున్నట్లు ప్రజలు వాపోతున్నారు. కార్మికుల సమస్యను పరిష్కరించి బస్సులు నడిచేలా ప్రభుత్వం చర్యలు తీసుకోవాలని ప్రయాణికుల కోరుతున్నారు.



## కర్ణాటక ఎమ్మెల్యే డాక్టర్ ఆర్తి కృష్ణ కలిసిన రూన్సీ రెడ్డి

పాలకుర్తి వాణి, హైదరాబాద్ : కర్ణాటక NRI ఫోరమ్ డిప్యూటీ చైర్మన్, కర్ణాటక ఎమ్మెల్యే డా. ఆర్తి కృష్ణ హైదరాబాద్ కు విచ్చేసిన సందర్భంగా, టీపీసీసీ వైస్ ప్రెసిడెంట్ రూన్సీ రాజేందర్ రెడ్డి అత్యయంగా స్వాగతం పలికారు. ఈ సందర్భంగా ఇద్దరు నాయకులు పరస్పరం అభివాదాలు చేసుకుని పలు అంశాలపై చర్చించారు. రూన్సీ రాజేందర్ రెడ్డి తమ స్నేహితురాలు ఆర్తి కృష్ణ కి శుభాకాంక్షలు తెలిపారు.

# WANTED విలేకరులు కావాలెను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావాలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

**9866366702, 9963261745**





### వేం నరేందర్ రెడ్డిని కలిసిన రూస్నీ రెడ్డి

పాలకుర్తి వాణి, హైదరాబాద్ : హైదరాబాదులో తెలంగాణ రాష్ట్ర పీసీసీ చీఫ్, ఎమ్మెల్సీ మహేష్ కుమార్ గౌడ్, ముఖ్యమంత్రి సలహాదారు, రాజ్యసభ సభ్యులు వేం నరేందర్ రెడ్డి, మంత్రివర్గులు సీతక్క ను టీపీసీసీ వైస్ ప్రెసిడెంట్ రూస్నీ రాజేందర్ రెడ్డి మర్యాదపూర్వకంగా కలిశారు. ఈ సందర్భంగా వారు పలు అంశాలపై సంక్షిప్తంగా చర్చించినట్లు తెలిసింది.

## ఇచ్చిన హామీలను నెరవేర్చే దిశగా కృషి

పాలకుర్తి వాణి, తొర్రూరు : పాలకుర్తి నియోజకవర్గంలో యువతకు ఉపాధి అవకాశాలను విస్తరించేందుకు, ఎన్నికల సమయంలో ఇచ్చిన హామీలను అమలు చేసే దిశగా ఎమ్మెల్యే యశస్వినీ రెడ్డి మరో ముఖ్యమైన అడుగు ముందుకు వేశారు. తన సొంత నిధులతో ఉచిత కంప్యూటర్ శిక్షణ కార్యక్రమాన్ని ప్రారంభించి యువతలో నైపుణ్యాభివృద్ధికి ప్రాధాన్యత ఇస్తున్నారని స్థానికులు అభినందిస్తున్నారు. కార్యక్రమంలో భాగంగా తొర్రూరు పట్టణంలోని ఎమ్మెల్యే క్యాంపు కార్యాలయంలో నిర్వహించిన ప్రారంభోత్సవ కార్యక్రమంలో ఎమ్మెల్యే యశస్వినీ రెడ్డి ముఖ్య అతిథిగా పాల్గొని, శిక్షణ కార్యక్రమాన్ని ప్రారంభించారు. కార్యక్రమానికి పెద్ద ఎత్తున యువత, విద్యార్థిని విద్యార్థులు హాజరై ఆసక్తి చూపడం విశేషంగా నిలిచింది. ఈ సందర్భంగా ఎమ్మెల్యే యశస్వినీ రెడ్డి మాట్లాడుతూ ప్రస్తుత కాలంలో సాంకేతిక పరిజ్ఞానం ఎంతో వేగంగా అభివృద్ధి చెందుతుండటంతో, యువతకు కంప్యూటర్ జ్ఞానం అత్యవసరమైందని పేర్కొన్నారు. గ్రామీణ ప్రాంతాల యువత కూడా నగరాల యువతతో సమానంగా అవకాశాలు పొందాలంటే డిజిటల్ నైపుణ్యాల



తప్పనిసరి అని వారు అన్నారు. అందుకే ఈ ఉచిత కంప్యూటర్ శిక్షణ కార్యక్రమాన్ని ప్రారంభించామని తెలిపారు. ఈ శిక్షణ కార్యక్రమంలో భాగంగా ప్రాథమిక కంప్యూటర్ పరిజ్ఞానం, MS Office, ఇంటర్నెట్ వినియోగం, డిజిటల్ సేవలు, ఆన్లైన్ అప్లికేషన్లు, ఈగవర్సెన్స్ సేవలు వంటి అంశాలలో ప్రాక్టికల్ శిక్షణ అందించనున్నారు. అనుభవజ్ఞులైన ఇన్స్ట్రక్టర్లు విద్యార్థులకు పాఠాలు బోధించనుండగా, శిక్షణ పూర్తిగా ఉచితంగా అందించబడుతుందని నిర్వాహకులు

తెలిపారు. కోర్సు పూర్తి చేసిన వారికి సర్టిఫికెట్లు అందజేయబడతాయని, ఈ సర్టిఫికెట్లు ఉద్యోగ అవకాశాల సాధనలో ఉపయోగపడతాయని ఎమ్మెల్యే తెలిపారు. యువత ఈ అవకాశాన్ని వినియోగించుకొని తమ భవిష్యత్తును మెరుగుపరుసుకోవాలని ఎమ్మెల్యే పిలుపునిచ్చారు. ఈ కార్యక్రమంలో స్థానిక నాయకులు, కార్యకర్తలు, యువత, విద్యార్థులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.



### ఘనంగా గ్రాడ్యుయేషన్ డే

పాలకుర్తి వాణి, నర్సెట్ల : జనగామ జిల్లా నర్సెట్ల మండలంలోని హన్మంతాపూర్ ప్రాథమిక పాఠశాలలో ఐదవ తరగతి విద్యార్థులకు వీడ్కోలు, గ్రాడ్యుయేషన్ డే వేడుకల సమావేశం ప్రధానోపాధ్యాయుడు దూడల రమేష్ అధ్యక్షతన నిర్వహించారు. ఈ కార్యక్రమానికి ముఖ్యఅతిథిగా కాంప్లెక్స్ ప్రధానోపాధ్యాయులు కీర్తి రమేష్ పాల్గొని మాట్లాడారు. గ్రాడ్యుయేషన్ వేడుకలు చిన్నది విద్యార్థులలో ఉన్నత లక్ష్యాలు సాధించాలనే తపనను చిన్ననాటి నుంచే కలిగిస్తాయని అన్నారు. అనంతరం వారికి సర్టిఫికెట్లను, మెమెంటోలను అందజేశారు. ఈ కార్యక్రమాల్లో ఉపాధ్యాయులు పి. విద్యావతి, టి. ఆరోగ్యమ్మ అంగన్వాడీ టీచర్స్ మమత, సంధ్య ఆయూలు అనిత, సుస్మ, బలమ్మ విద్యార్థుల తల్లిదండ్రులు పాల్గొన్నారు.

## వరంగల్లో హ్యాష్ ఆయిల్ స్వాధీనం

పాలకుర్తి వాణి, వరంగల్ : వరంగల్ డ్రగ్స్ విక్రయాలపై పోలీసులు ఉక్కుపాదం మోపుతున్నారు. వరంగల్ పోలీస్ కమిషనరేట్ పరిధిలో భారీ ఎత్తున హ్యాష్ ఆయిల్ (Hash Oil) తరలిస్తున్న ముఠాను పోలీసులు పట్టుకున్నారు. ఈ ముఠా నుంచి దాదాపు రూ. 2.50 కోట్ల విలువైన హ్యాష్ ఆయిల్ ను స్వాధీనం చేసుకున్నట్లు వరంగల్ పోలీస్ కమిషనరేట్ సన్ప్రీమ్ సింగ్ వెల్లడించారు. డ్రగ్ కంట్రోల్ టీమ్, క్యాట్ పార్టీ మరియు ఇంటెజార్ గండ్ పోలీసులు సంయుక్తంగా నిర్వహించిన తనిఖీల్లో ఈ అక్రమ రవాణా వెలుగుచూసింది. ఈ ఆపరేషన్లో మొత్తం నలుగురు నిందితులను పోలీసులు అదుపులోకి తీసుకున్నారు. గంజాయి నూనె (Hash Oil) అక్రమ రవాణా మరియు విక్రయాల ద్వారా యువత భవిష్యత్తును నాశనం చేసే ఇలాంటి ముఠాలపై కఠిన చర్యలు తీసుకుంటామని సిపి హెచ్చరించారు. డ్రగ్స్ రహిత సమాజం కోసం ప్రజలు కూడా పోలీసులకు సహకరించాలని కోరారు.



### 27వ తెలంగాణ భవన్లో కేసీఆర్ ప్రత్యేక సమావేశం

పాలకుర్తి వాణి, హైదరాబాద్ : ఈనెల 27వ తేదీన మధ్యాహ్నం 2 గంటలకే కేసీఆర్ అధ్యక్షతన తెలంగాణ భవన్లో బీఆర్ఎస్ పార్టీ ప్రత్యేక సమావేశం నిర్వహించనున్నట్లు వర్కింగ్ ప్రెసిడెంట్ కేటీఆర్ తెలిపారు. బీఆర్ఎస్ పార్టీ రజతోత్సవ సంబురాల ముగింపు సందర్భంగా ప్రత్యేక సమావేశం నిర్వహించనున్నట్లు పేర్కొన్నారు. ఈ సమావేశంలో పార్టీ సంస్థాగత నిర్మాణం, సభ్యత్వాల పునరుద్ధరణ తదితర రాజకీయ అంశాలపై చర్చించనున్నట్లు కేటీఆర్ తెలిపారు. ఈ సమావేశానికి పార్టీ రాష్ట్ర కార్యవర్గ సభ్యులు, ఎంపీలు, ఎమ్మెల్యేలతో సహా మాజీ కార్యరేపర్లు, మాజీ జిల్లా పరిషత్ చైర్మన్లు హాజరు కావాలని ఆహ్వానించారు.

